

# నేటి తేట తెలుగు.

[రావుసాహెబు గిడుగు రామమూర్తి పంతులుగారు బి. ఏ., ఎల్. టి.,]

“అనావశ్యకములయిన నిర్బంధములను దీసివేసి భాషను సుసాధ్యముచేయుట పరమప్రయోజనకరము.....భాషాభివృద్ధిని బట్టియే జనుల నాగరికతయు నభివృద్ధి చెంచుచుండును. కనుక “జనుల యభివృద్ధిని గోరు దేశాభిమానులందఱును ముందుగా “నాంధ్రభాషను మంచిస్థితికి దీసికొని వచ్చుటకై ప్రయత్నింపవలెను. “మనవారు దేశభాషలు మంచిస్థితిలో లేవాయని యడుగవచ్చును. “లేననియే మేము దృఢముగా చెప్పగలము..... (పండితులు) “తమపాండిత్యమును కనబఱుప జూచుచున్నారేకాని జనులకు తెలివిని గఱపుటకై లేకమయినను ప్రయత్నింప వున్నారు.”— కం॥ వీరేశలింగము పంతులుగారి బంగారపు పలుకులు.

మన తెలుగుదేశములో బ్రిటిషుగవ్వు మెంటువారు సర్వజన సామాన్యముగా చదువు చెప్పించడానికి మొదలుపెట్టి రమారమి అరవై సంవత్సరాలు అయినది. ఇంతకాలము పండితుల పాతతెలుగునే పుస్తకాలువ్రాసి ఫస్టుక్లాసు మొదలుకొని ఎమ్.ఎ. క్లాసుదాకా చదివిస్తున్నారు. పండితులే తెలుగు పాఠాలు చెప్పతున్నారు. పండితుల తెలుగు ఎంతమట్టుకు వృద్ధి పొందినది? ఈపాతతెలుగు ఎంతమంది మాటాడగలరు? తెలుగువారిలో, ఇంగ్లీషు పుస్తకముల వల్లనా, తెలుగు పుస్తకములవల్లనా, వ్యాపించినంతమట్టుకయినా, ఇప్పుడు విద్యవ్యాపించినది? ఈ అరవై సంవత్సరములలో, ఎంతమంది ఇంగ్లీషు, అన్య భాష అయినా, చదవడము, వ్రాయడము, మాటాడడము కూడా నేర్చుకొన్నారో చూడండి. పాతతెలుగు పండితులయినా మాట్లాడలేరే! పాతతెలుగు పండితులయినా పొరబాట్లులేకుండా వ్రాయలేరే!

తెలుగు కాంపాజషన్ గురించి సెనిటూలో మొన్న మొన్న చర్చ జరిగినప్పుడు ఏమన్నారు విద్యాధికారులు? తెలుగు పరీక్షలో నెగ్గిన బి.ఏ లు తెలుగున సలక్షణముగా ఒక కథ అయినా వ్రాయలేరట! మద్రాస్ గవ్న మెంట్ వారున్ను తమ జి. ఓ లో ఈసంగతే చాటించినారు. ఇండియా గవ్న మెంటువారున్ను, దేశభాషలలో విద్యవ్యాపించవలసినంతమట్టుకు వ్యాపించలేదు అనిన్నీ, ప్రజలకు లోకవ్యవహారములో తెలివితేటలు కలిగించేవిద్యలు దేశభాషలలో చెప్పలేదు అనిన్నీ, ఇంతకాలము విద్యావ్యాపకమునకై చేసిన ప్రయత్నము, పెట్టిన కర్చు, ఇంచుమించుగా వ్యర్థమైనది అనిన్నీ, ఇకమీదట వాడుకలో ఉన్న భాషలలోనే తెలివికలిగించే విద్యలు నేర్పడానికి ప్రయత్నము చేయవలసినది అనిన్నీ, వ్రాసి, రిజలూషన్ ప్రకటించి ఉన్నారు.

జనాభాలెక్కలలో వేసినట్టు, తెలుగున సంతకముచేయగలవారందరూ చదువువచ్చినవారే అని ఒప్పుకొన్నా, తెలుగువారిలో

చదువుకొన్నవారు వేయింటికి 75 గురు మాత్రమే. అంటే, వేయింటికి 925గురు తెలుగువారు సంతకమైనా చేయలేరు అన్నమాట. తెలుగువారి అందరిలో బ్రాహ్మణజాతివారుగదా విద్యాగురువులు, ఈ బ్రాహ్మణులు తెలుగువారిలో నూటికి ముగ్గురే ఉన్నారు. వీరికి విద్యనేర్చుకోడానికి ఎన్నెన్నో సుశువులు ఉన్నవి. మొదటి సంగతి, అక్షరాభ్యాసము వారికి విహితకర్మ; ఇంతేకాక, బ్రాహ్మణ పిల్లలకు ధర్మానికి అనేకమంది సాయము చేస్తారు. అనేక తరాలనుండి విద్యాభ్యాసము బ్రాహ్మణవంశములలో వేరు నాటుకొని ఉన్నది. పిల్లలు తమ పొట్టపోషించు కోడానికి కూలీ నాలీ చేయ నక్కరలేదు. స్వగ్రామము, స్వగృహము విడిచి దూరదేశాలకు పోయి పదిపండ్రెండు సంవత్సరాలు వేరే చింతలేకుండా చదువుకో వచ్చును. ఇన్ని సుశువులు గల బ్రాహ్మణులలోనే చదువురానివారు, ఇంకా నూటికి అరవై మంది ఉన్నారు. ఇకను ఇతరజాతులమాట చెప్పేది ఏమున్నది? ఒకకార్డు మీద చిన్న ఉత్తరమయినా వ్రాయలేనివారు, రెఇల్వే టికిట్ మీద ఏజెరి పేరున్నదో చదువుకో లేనివారు, వెయ్యింటికి 925 గురు ఉన్నప్పుడు, తెలుగుజాతులవారు నాగరికులని చెప్పడానికి నాలుక తిరుగుతుందా? యూరపుఖండములో ఈకాలములో న్యూస్ పేపరు చదవలేనివారిని కిరాతులుగా ఎంచుకొంటారు. అంతమట్టుకు చదవడము వ్రాయడము సర్వసామాన్యమయినవి. నలుగురు పండితులు నాలుగు సంస్కృతపు ముక్కలు, నాలుగు పాతతెలుగు ముక్కలు, వల్లించి, రెండు బండితాలు, రెండు అరసున్నలు, రెండుబండమాటలు, పెట్టి పాతగొడవలు రెండుపురాణాలు తెలిగించగానే, తెలుగుభాష వృద్ధిలోనికి వచ్చినట్టేనా? ఓనమాలయినా రాని కోట్లకొలది తెలుగువారందరూ తెలివిగలవారున్ను నాగరికులున్ను అయినట్టేనా? అధమపక్షము నూటికి ఏళ్లై మంది అయినా పుస్తకము చదివి అర్థము చేసుకోగలవారు, తమ అభిప్రాయములను స్పష్టముగా వ్రాయగలవారుఉండవద్దా.

నాగరిక జాతిలో పూర్వకాలములో చదవడము వ్రాయడము ఆరుదే. అప్పటి లోక వ్యవహారమునకు ఇవి అంతగా అవశ్యము కావు. తెలివితేటలు కలిగించే ఇతరసాధనములు, ఉన్నమట్టుకు అందరికీ సామాన్యముగానేఉండేవి. బహుస్వల్పముగా ఉండేవారు చదువు వచ్చినవారు, ఎవరో నలుగురు, దేవతులలాగు. పురాణము చెప్పినా వారే; పంచాంగముచెప్పినావారే. తక్కిన జనులలో విద్యవల్ల కలిగే ఎక్కువతక్కువలు ఆకాలములో ఏవీలేవు. ఇప్పటి లోకవ్యవహారముయితే ముక్కలు మువ్వీసము కాగితముమీదనే జరుగుతూ ఉన్నది. వ్రాయలేనివారు, వ్రాసినది చదవలేనివారు, ఎంతవేనక పడుతున్నారో

కలిగి రాత్రిం బగ్గు వడవల్లించి, పుట్టినది మొదలు సంస్కృతము, తెలుగు చదువుతూ, గ్రంథములు రచించి, ఆధ్యాపకవృత్తిలోనే కాలక్షేపము చేస్తూ ఉన్న వీరికే చక్కగా స్వాధీనముకాలేదే భావ; ఈ కాలపు బడులలో చదివేపిల్లలకు పట్టుపడడము కష్టముకాదా అని అడుగడానికి. లెక్కలు, హిస్టరీ, జిఆగ్రఫీ, నేచర్ స్టడీ, డ్రాఇంక్, ఇంగ్లీషు మొదలగునవి ఎన్నో నేర్చుకొంటూ, పదింటినొకటిగా ఉన్న తెలుగు పాఠములు అనులోమ పద్ధతిని వల్లించడము బడిపిల్లలకు ఏలాగున వల్లపడుతుంది? సంస్కృత విద్యార్థులను చూస్తున్నాముకామా? ఏలాగు రఘు వంశము వల్లిస్తున్నారో! దినానికి ఒకశ్లోకము చొప్పున వ్యాఖ్యానముతో కూడా చదివి ఒప్పచెప్పతారు గురువుగారికి. ఈలాగున చెప్పమంటే మన పండితులు తెలుగు విద్యచెప్పి రేటివి పుట్టిస్తారట మన తెలుగుపిల్ల లందరికీ! దినానికి ఆరవై గడియలు "గ్రామ్యం" తెలుగు వాడుతూ, వాదానికి గ్రాంథిక తెలుగు మంచినని చిందులు తోక్కుతున్నవారు, తమ పిల్లలకు ఈరీతిగానే చదువులుచెప్పించి లాభము చూపించరాదా? ఒక్కొక్క కాలేజీకిన్ని, ఒక్కొక్క హైస్కూలుకున్నూ, ఒక్కొక్క తెలుగుపండితుడేకదా ఉన్నాడు. తక్కిన మాస్టరులలో ఒక్కడయినా తెలుగు లెక్చర్ పాఠముచెప్పలేడుగదా! ఏమిగతి? ఈమాస్టర్లందరూ తాము నేర్చుకొన్న మరి ఏ సబ్జెక్టుపాఠము చెప్పమన్నా చెప్పడానికి తయారుగా ఉంటారు. తెలుగుచెప్పమంటే మాత్రము తమకు రాదని వెనకతిస్తారు. కారణము ఏమిటి? తెలుగు గ్రంథాలలోని తెలుగు ఈతెలుగుమాస్టర్లు నిత్యమూవాడుకొంటూఉన్న తెలుగుకాదు. అది వేరేభావ. ఇంగ్లీషు గ్రంథాలలో ఉన్న ఇంగ్లీషు బోధపడని ఇంగ్లీషు మాస్టర్లను చూచినారా ఎక్కడయినా? లక్షలకొలది అచ్చుపడుతున్నవి ఇంగ్లీషు పుస్తకాలు; ఏవో ఫిజిక్స్ కమిస్ట్రీవంటివి తప్ప. సాధారణముగా ఏపుస్తకము పడితే ఆపుస్తకము చదవగలడు ప్రతి ఇంగ్లీషువాడున్నూ, ఇంగ్లీషువారివాకా ఎంత? ఇంగ్లీషు నేర్చుకొన్న తెలుగువారే చదవగలరు. తెలుగు బి.ఎ. గారు తాను పరీక్షకు చదవని తెలుగుపుస్తకము ఒకటి స్వతంత్రముగా చదవగలరా? ఒక కొత్తపద్యానికి "పదచ్చేదము" చెప్పగలరా? నామాటలు అతిశయోక్తులు, ఉత్పేక్షలు అనేయకొందరు; గాని నా అనుభవమునుపట్టి నాకు వాస్తవముగా తోచినసంగతులే వ్రాస్తున్నాను. వేదము వేంకటరాయ శాస్త్రీగారిని అడగండి; ఆయన నామాటకాదనరు చూడండి. ఇప్పుడు గ్రంథకర్తలుగా వేరుపొందినవారు అనేకమంది ఎంతతంటాలుపడి గిజగిజ గింజాకొంటున్నారూకారు. వారి తెలుగు పూర్వపు వ్యాకరణమాత్రములను అనుసరించి ఉన్నదని భ్రమపడుతున్నారుగాని దోషములు ఎన్నోఉన్నవి. ఇప్పటిగ్రంథములలో నిర్దుష్టమైనది, ఒకటిఅయినా నాకుకనబడలేదు. మధ్యకవులు ఆధునికకవులు వ్రాసినకావ్యములలో నేఅనేకమయినవాటిలో లక్షణవిరుద్ధములయిన ప్రయోగములుఉన్నవి అని రాయబహద్దరు వీరేశలింగము పంతులుగారే విమర్శించిచెప్పినారు. ఆపంతులు వారిగ్రంథములలోనూ ఉన్నవి. కొన్ని పూర్వలక్షణాలకు విరుద్ధమైన ప్రయోగములు. ఇంతమందికి ప్రమాదము

కలగడానికీ కారణము ఏమిటంటే; బాగాపరిచయముగల స్వభాషలో గ్రంథములు వ్రాయక పరిచయములేనట్టిదిన్ని, పాణిని వ్యాకరణమువంటి విపులమయిన లక్షణము లేనట్టిదిన్ని, పూర్వకవుల కావ్యములే శరణగా గలదిన్ని, అయిన ఒక కృత్రిమభాషలో వ్రాయడమేను. స్వభాషలో వ్రాయడము స్వగ్రామములోను స్వగృహములోను తిరుగడమువంటిది గదా. బొంబాయివంటి సెద్దపట్టణములో కొంతకాలము కాపురమున్న తర్వాతకూడా, మనవ్యవహారముతో సంబంధించిన స్థలములతో మాత్రము పరిచయము కలగవచ్చునుగాని, తక్కినభాగములు కొత్తగానే ఉంటవి. మాపుగాని, ప్లానుగాని పట్టుకొనిచూస్తే నలుగురూ గొప్పవను కొనేస్థలములుమాత్రము పోల్చుకోవచ్చును; గాని తక్కినవి అన్నీ తెలియవు. వ్యాకరణము ప్లానువంటిది. నిఘంటువు పట్టణములోని వస్తువుల పట్టివంటిది. ప్లానూ, పట్టి, పన్నము స్వరూపము తెలియజేసినా పట్టణములో కాపురముండి నాలుగుమూలలా తిరిగేవారు వ్యవహరించినట్లు స్వేచ్ఛగా స్వతంత్రించి తోవతప్పకుండా కొత్తవార్లు తిరగలేరుగదా? అట్లే భాషలో మనోభాషములు వ్యక్తపరచడము కూడాను. 'నాకుఆకలివేస్తున్నది', 'నాకుఆకలిఅవుతున్నది', 'నాకుఆకలిగాఉన్నది' అనేవాక్యములు వాడుకలోఉన్నవి; అందరమూవాడగలము. నాకు ఆకలిగదిరినది'; 'నాకుఆకలివోడమినది'; 'నేనుతుప్పిడితుండను' — అనే వాక్యములు చెవులకుకొత్త. 'నాకుఆకలివేస్తున్నది' అనడానికిమారుగా 'నాకుఆకలివైచుచున్నది' అని ప్రయోగించడము హాస్యాస్పదముగా ఉంటుంది. ఏగ్రంథములలోనూ అట్టి ప్రయోగములుకనబడవు. అట్టివి కల్పించినాడినందుచేత నైజధర్మముచెడి భాషకృత్రిమమైనది అవుతుంది. కర్కజామ్మకూజీవముతో ఉన్న మనిషికి ఎంతభేదమో అంతభేదముంటుంది అట్టికృత్రిమభాషకున్నూ వాడుకలోఉన్న భాషకున్నూ కంటిమాపులో కనబడటట్లునోటిమాటలో వినబడవలెను మనోభాషము. ఎంతో శ్రమపడి తేనేగాని కృత్రిమభాషపట్టుపడను. పోనీ, ఇంతశ్రమపడేనేర్చుకుంటే, లాభమేమైనఉన్నదా? ఈకృత్రిమభాషలోకవ్యవహారములో యెవరైనా మాట్లాడుతున్నారా? లేదు. సభలలో వాడుతారా? లేదు. కోర్టులలో ప్లిడర్లు యీభాషలో వాదప్రతివాదములుచేస్తారా? లేదు. అసెంబ్లీకు అడ్రెస్ యీభాషలోయిస్తారా? లేదు. బడ్జెటు మనసబులు ఈభాషలో విమర్శచేస్తారా? లేదు. తీర్పులుకాని రాజీనామాలుగాని ఈభాషలో వ్రాస్తారా? లేదు. బడిలో మాస్టర్లు పాఠాలు బోధపరిచినప్పుడు ఈభాషవాడుతారా? లేదు. పౌరాణికులు ఈభాషలో పురాణములకు అర్థముచెప్పతారా? లేదు. గనుక ఈభాషలో పాండిత్యము లోకవ్యవహారానికి ఎందుకూ బనికిరాను. పండితులకే అది ప్రయోగించడములో ప్రమాదము సంభవిస్తూ ఉంటే, సాధారణులు ఈభాషనేర్చి, కంపోజిషన్, కవిత్వముకూర్చగలరా? ఇంతదాస్యాశ్చయమైన భాషను ప్రతి తెలుగుపిల్లవాణ్ని నేర్చుకొమ్మని బలవంత పెట్టడముచేతను, అందులో వ్రాసినపుస్తకములే చదవమనడముచేతను, ప్రజలలో విద్యవ్యాపించడములేదు. ప్రైమరీస్కూ

లో మాస్టర్ కేకాదు, హైస్కూలు కాలేజీలో ఉన్న మాస్టర్ కే నా గ్రాంథిక లెలుగురానప్పడు వారివద్దచదువుకొనే పిల్లలకు ఆభాష పట్టువచ్చేను? ఇంగ్లీషుకథలభ్రష్టకము కులాసాగా. చదువుతాడుగాని జయవిలాసము, మనుచరిత్రముఎవడూముట్టుకోడు. లెలుగంటే అసహ్యముగదా! బాగాఅలోచించండి. దురభిమానమువిడవండి. నిజము ముక్కోండి; లెలుగుభ్రష్టకమంటే లెలుగుపిల్లలకే అసహ్యమెందు కేర? లోమ్యుడివిట్లు ఈడుగల లెలుగుపిల్లలు నూరు ఇంగ్లీషుకథల భ్రష్టకాలు చదివినారు. అతిశయోక్తికాదు.

అవిచ్చిన్నముగా సంప్రదాయాను సారము కవులు అందరూ నన్నయకాలము మొదలుకొని నేటివరకూ వాడుకచేతూ వచ్చిన భాష ను విడిచి, గ్రామ్యభాషను గ్రంథములు వ్రాయడము ఉచితము కాదని వాదించే వారివాదములో అనేకదోషములున్నవి. భాషమారను అని వాదిసారా? ప్రత్యక్షముగా కనుపడు తున్నదానికి విరుద్ధముగదా! భాషమారకూడదని వాదిస్తారా? ఈవిధి ఎక్కడనున్నదో మొదట చెప్పవలెను. వ్యాకరణము చదువుకుంటే భాష చక్కగా వస్తుందంటే, అనుభవానికి విరుద్ధము. ఏదేశములో అయినా గొప్పకవులు వైయాకరణులు కారు. వ్యాకరణములోని సూత్రము ఒకటి అయినా రాకుండా చక్కగా వ్రాయగలవారు అనేకులున్నారు. గ్రామ్యమనగా అధమజాతులవాడుక. ఇప్పటి ఉత్తమజాతులవాడుక గ్రామ్యము అనకూడదు. ఒకవేళ గ్రామ్యమనగా పూర్వభాష సంప్రదాయమునకు విరుద్ధము అయినది అంటే, నన్నయవాడుకకు భిన్నముగానున్న తిక్కనవాడుక, నన్నయ తిక్కనల వాడుకకు భిన్నముగా ఉన్న వెద్దనవాడుక, ఇట్లు పూర్వకవుల వాడుకకు భిన్నముగా ఉన్న తర్వాతికవుల వాడుక, గ్రామ్యమని చెప్పవలెను. అప్పుడు గ్రామ్యమందు దోషమే ఉండదు. మంచిగాని చెడ్డగాని ఔచిత్యముగాని అసాచిత్యముగాని ఏకబ్బమునకూ శాశ్వతమైన లక్షణము కాదు. ఒకప్రదేశములో గాని, కాలములోగాని, అనుచితమైనది మరి ఒకప్రదేశములో గాని, కాలములోగాని, ఉచితమవును. ఇది అన్ని భాషల చరిత్రములలోను కనబడుతున్నది. మాటలకు గౌరవము ఆమాటలు ఆడవారిని పట్టి ఉంటుంది. "సాని" ఏమిపాపము చేసుకున్నది? "ఇల్లలు" ఏమి పుణ్యము చేసుకొన్నది? "కూడుకుడవడము" ఎందుచేత గ్రామ్యమైనది? "మనుగుడు పులు"కు అంతగౌరవమేల? కట్టెలకోసము కాటికిపోయినా, "కాటికి పోయినాడు" అనకూడదుగదా. నెల్లూరిలో "బొక్క" అంటేతప్పలేదుగాని, ఉత్తరజిలాలలో అల్లలము. ద్రౌపది నడిచి నడిచి అలిసిపోయివుంటే, "అలసినది, దానిని మోచికొనిలెమ్ము" అని ధర్మరాజు తమ్మునితో చెప్పినట్టు ఇప్పుడు ఎవడైనా "అవిడను మోసుకొని లెచ్చినాడు" అనవచ్చునా?

అయితే, వాడుకలో ఉన్న భాష ఒక్కలాగు ఉన్నదా? ఒక్కొక్కజిల్లాలో ఒక్కొక్కమాదిరి ఉంటుందే. అది అందరికీ లెలుస్తుందా? అని కొత్త లెలుగుకోసము కొట్టుకొనేవారిని కొందరు అట్టే పిస్తున్నారు. గ్రాంథిక భాషమాత్రము ఒక్కమాదిరిని ఉన్నదా? చూ

డండి! సంభవిషయములో కొన్నిచోట్ల బహుళముట, కొన్నిచోట్ల వైకల్పికముట, కొన్నిచోట్ల తఱచుట!! సరళాదేశము పండితుల యిష్టము; విహితముకాదు. వాడు నూ(నూ)చె; వాడువో (పో)యె.!!! ఉయ్యెల మొ॥ రమారమి పదిభిన్న రూపములు, ఒకరిత మొ॥ రమారమి అరవై; తెప్ప, తేప మొ॥ వాటికి ఎన్నిటికో చెందేసి ఉన్నవి రూపములు. IV బహువచనరూపములు అనేకరీతులు కొడవండ్లు మొ॥ అయిదు V ద్వితీయావిభక్తి రూపములు. ఉ॥ కంసునిక కంసునిఁ, కంసుని, కంసుక, కంసుఁ, కంసుం! చతుర్థి విభక్తి ప్రత్యయములు కి, కిన్ VI వస్తమానకాలము, భవిష్యత్కాలము, తద్ధర్మకాల అన్నీ, ఒకటే. VII నన్ను నలిగి, నావై నలిగి అని సకర్మక ఆకర్మక అర్థములు. VIII వ్రేలును-వ్రేలాడును అని అనుబంధము కలిగిగాని లేకగాని. IX అనియెను, అనెను, అనితిని, అంటిని XI ప్రతిమాటకు అర్థభేదములేని పర్యాయపదములు అనేకములు XII ఒకేమాటకు అనేక అర్థములు XIII శబ్దపల్లవములు—ఇటువంటి వ్యత్యాసములు ఎన్నో ఉన్నవే గ్రాంథిక భాషలో! వీటిలో పకోవంతు అయినా ఉండునా ఈకాలపు నాగరికుల లెలుగు భాషలో భేదములు? పోనీ, తక్కువ కాదు, ఎక్కువే ఉన్నది వ్యత్యాసము అని ఒప్పుకొన్నా. లోకవ్యవహారములోఉండి, నోటును పలుకుతూ, చెవికి వినబడతూ ఉన్న భాష ఏదైనా గ్రహించడము, మాటలాడడము బహుసులభము. బరంపురములో లెలుగు పిల్లలు ఓడ్రము మాటాడగలరు. చెన్నపట్నములో ఆరవలకు లెలుగువస్తుంది. బళ్ళారిలో లెలుగులకు కన్నడము వస్తుంది. అందరికి ఇంగ్లీషు వస్తుంది. అలాగునే గుంటూరు లెలుగువారు, కర్నూలులెలుగులో భిన్న రూపము వాడుకలోఉంటే, నేర్చుకొంటారు; నేర్చుకొంటున్నారు. బొత్తిగా ఒకరిమాట ఒకరికి తెలియనంత వ్యత్యాసము ఉన్నదా గుంటూరి లెలుగుకూ కర్నూలు లెలుగుకూ? ఉంటే, ఇక్కడివారు అక్కడా, అక్కడివారు ఇక్కడా ఉద్యోగాలు చేస్తున్నారుగదా ఏలాగు కార్యాలు నిర్వహించుకొని వస్తున్నారండీ? నాఅనుభవానిపట్టి చూస్తే లెలుగుదేశమంతటా చదువునేర్చిన వారందరూ మాట్లాడేభాష ఇంచుమించుగా ఒకటేభాష. దిగువ జాతులవారికి చాలామందికి ఈభాష వాడుకభాషకాకపోయినా, బాగా లెలుస్తుంది; ఇది సులభముగా మాటలాడడము నేర్చుకోగలరు; నేర్చుకుంటున్నారు కూడా. గొప్పవారిళ్లలో నాకర్లుగా ఉన్నవాళ్లు చాలా మందితమయజమానలు మాట్లాడినట్టేమాటలాడుతున్నారు. స్త్రీదర్ల వద్దకు తరుచుగా వెళ్ళే క్లయంట్లు నాగరికభాష మాటలాడడము అలవాటు చేసుకొంటున్నారు. ఇట్టే అఫీసులలోను, కోర్టులలోను, దేవుడిగుళ్ళ వద్ద, బజారులోను, మీటింగులలోను, బడులలోను, అన్నిజిల్లాల లెలుగుమాటలు అన్ని జాతుల లెలుగుమాటలు కలిసి సాపెక్కుతున్నవి. ఉత్తమజాతుల వాడుకభాషకు గౌరవము సహజము. గమక అది వ్యాపిస్తున్నది. భేదాలుంటేనేమి? రెఇల్ బండిలో అరిగిపోతున్నవి ఎగుడు దిగుళ్లు అన్నీ. ఇదే కొత్తలెలుగు! నేటి తేట లెలుగు; వ్రాస్తూఉన్న నాలెలుగు; చదువుతూఉన్న మీలెలుగు.

తేట లెలుగుభాష అన్ని విధములా యోగ్యమైనది; అందరికీ సాధ్యమైనది. మాదిగవెంకడు మొదలుకొని వెంకటాచార్యుల వరకున్న వెయ్యింటికి 75 గురు మాత్రమే ఓనమాలు వచ్చినవారున్నప్పుడు గ్రాంథిక భాషవచ్చినవారు 5 గురై వా ఉండురో, ఉండరో! అయితే నాగరికుల లెలుగు, తేటలెలుగు లోకవ్యవహారములలో ఇప్పుడు వాడు తూ ఉన్నవారే వెయ్యింటికి ఆధుపక్షము నూరుగురై వా ఉంటారు. ఆది లెలుసుకో గలిగినవారు వెయ్యింట మున్నూరుగురై వా ఉంటారు. క్రమక్రమముగా వాడుక ఎక్కువయి, అంతకంతకు దిగువ బాతులకు ఆది వ్యాపిస్తుంది. ఈ తేట లెలుగులో తెలివికలిగించే విద్య అందరికీ సర్వసాధారణముగా చెప్పితే సరస్వతి లెలుగుదేశములో తాండవనూడదా? కొద్దికాలములోనే తక్కినదేశములతోపాటు మనలెలుగుదేశము కూడా నాగరికము కాదా?

ఎవరికీ సాధ్యముకాని, పసలేని పాఠలెలుగులోనే అభిప్రాయాలు వ్యక్తపరచవలెనన్న పిచ్చిప్రయత్నాలు చేస్తూఉండబట్టి భాషకు

ఏవిధమైన అభివృద్ధి లేకుండా ఉన్నది; గాని మనకు సుశువుగా బోపడుతూ వున్న మన తేటలెలుగునే ఆదరించినయెడల ఎంతఉపచరిస్తు దోచూడండి. ఇండస్ట్రియల్ రిఫార్మర్లు పాలిటికల్ రిఫార్మర్లు, సాటరీ రిఫార్మర్లు ఆగ్రికల్చరల్ రిఫార్మర్లు, ఎడ్యుకేషనల్ రిఫార్మర్లు, లిరరీ రిఫార్మర్లు ఈతేటలెలుగున దెక్కర్లుకోటను వెళ్లుమని ఉరిమించచ్చునుగదా; పాంపట్లు పుస్తకాలు కురిపించవచ్చునుగదా; విద్య పొరించవచ్చునుగదా. లెలుగువారి బుద్ధి సారవంతమై ఎట్టిపంటపొడవని ఎవరుచెప్పగలరు?

పండితులారా! మీదురభిమానము విడిచినెట్టండి. దేశమంత విద్యకావలెనని మొరవెట్టుకొంటూఉన్నది. సులభముగా వచ్చే తేటలెలుగులోనే విద్య నేర్పడముసులభమైనప్పుడు పాఠభాష నేర్చుకొంటేనేగాని విద్యసంపాదించడానికి నల్లకాయ అని మీరెందుకు అడ్డువెట్టుతారు. మీరు గ్రామ్యులు కారుగదా? మీనోటను వచ్చేమాట అల్లలము కానుగదా! మీరు నిత్యమూవాడుకొనేభాష శంఖములోపోసిన తీర్థమువంటిది. అదే అందరికీఇచ్చి ఉద్ధరించరాదా?



### నా గ రి కాంధ్రము.

:0:

[ఉలిగుండం రంగారావువంతులుగారు బి. ఏ.]

భాషాసంస్కర్తలు ప్రస్తుతము గ్రామ్యము లేక వ్యావహారిక భాష లేక నాగరికాంధ్రము నేగ్రంథములందు వాడవలయునని యభిప్రాయపడుచున్నారు. ఆంధ్రులకేమి తదితరులకేమి గ్రామ్యము క్రొత్తదికాదు. ప్రతిదేశమందును బ్రతికాలమందును బ్రతిబాలివారియందును గ్రామ్యముండక మానదు. గ్రామ్యమును గ్రాంథిక భాషయును విలక్షణములైనవియ. అట్లయ్యి నే భాషయందేనియు విద్వాంసు లనంబరంగు వారదాని సంగీకరింపక దానికంటె నుత్తమమై నిశ్చలమై రసపూరితంబై శ్రవణానందకరంబైన భాషనే గ్రంథములఁ బ్రయోగించుచు వచ్చిరి, మఱియు నిప్పటికిని బ్రయోగించుచున్నారు. దీనికిఁ గారణమేమై యుండును? కారణము సమస్త జనులకు విశేషమే. గ్రామ్యమనునది దేశదేశమునను, మండలమండలంబునను, గ్రామగ్రామంబునను బలుతెఱంగుల మాటుచున్నది కాని సారూప్యమును వహించి యుండదయ్యె. అందునను బ్రాహ్మణులు మాటలాడునదియుఁ దదితరులు మాటలాడునదియు నొక్కరూపమున నుండదు. రాజమహేంద్రప్రంతముల నావకాయపై చర్మమునకు "లోక్కెయ్యనా," లోనిగింజకు "డొక్కెయ్యనా;" యందురు. గుంటూరు సీమను "తోలు",

"టెంక" యందురు. అట్లే "భోగట్టా", "పాలగుండ," అన్న పుగుండ, "ఎలక," తెలకపిండి నూని: "తోం. న్నాడు" అన్న మాదేశమువారి కేమియ్యమగును? "ఎలక" యనుటకు "ఎలుక," "ఎలిక" యనియు "తెలకపిండి," యనుటకు "తెలికపిండి" నూని' కి నూనె' యనియు నీ సీమను వాడుదురు. బుట్టకొట్టించుకొండి,' బుట్టగీకించుకొండి,' డొక్కచీర్తాను', డొమ్ములు విఱగ గొడ్తాను' అన్న నన్ని సీమలవారి కగ్గమగునా? బళ్లారిసీమను సొమ్ములన్నఁ బశువులు. ఇట్లొక సీమమాట మరియొక సీమకుఁ దెలియకున్నది.

మఱియు నాగరులు మాటలాడుభాష నుపయోగింపవలయునని సంస్కరణాభిమానుల యాశయము. నాగరుల భాషయు నొక్కతీరున నుండదాయె. మఱియు నాగరులన్న నుత్తమబాలివారని వారియభిప్రాయము. ఉత్తమబాలివారి భాష యేలగ్రామ్యమో నీచబాతులవారి లేల యగ్రామ్యమో సంస్కర్తలు చెప్పవలెరి. సంఖ్యకన్న నో రెండవ తరగతివారే హెచ్చు. కాన "బహుజనులు వాడు భాషకాన" నను హేతువు సంస్కర్తలకు సహాయకారికాదు. పోనిండు, ఉత్తమబాలివారి భాష యెక్కివ మృదువనియా, రసవంతమనియా, నిర్దుష్టమనియా?